

سر سید احمد خان کا اصول تفسیر

غامدی صاحب کی نظر میں

[جناب جاوید احمد غامدی کی ویڈیو ز کی ٹرانسکرپشن پر منی سوال و جواب]

سوال: آپ کی آراؤ سر سید کے اصول تفسیر سے جوڑاتا ہے۔ سر سید کے مطابق عقل کو قرآن پر ترجیح حاصل ہوگی، دنیا علت و معلول کے تحت چل رہی ہے، الہذا جہاں کہیں اس کی خلاف ورزی نظر آئے گی، ہم اس کی تاویل کریں گے۔ اس کے نتیجے میں جنت، جہنم، جن، فرشتوں اور محجزات کے تصورات کی انہوں نے تاویل کی۔ آپ سر سید کے ان تصورات کو کیسے دیکھتے ہیں؟

جواب: میں اس پورے نقطہ نظر کو آخری درجہ کی غلطی سمجھتا ہوں۔ میرے نزدیک یہاں ”عقل“ کا لفظ ہی غلط استعمال کیا گیا ہے۔ ہم مشاہدات کے اسیر ہو جاتے ہیں، یعنی ایک چیز ہم روز مرہ دیکھتے ہیں، وہ عام حالات میں ہمارے تجربہ میں آتی ہے۔ اس کے بارے میں یہ خیال کر لیا گیا کہ یہ کوئی حقی طہور ہے جو ہو گیا ہے، یہ غلطی ہے جس میں بعض اوقات لوگ مبتلا ہو جاتے ہیں۔

یعنی انسانوں کا مشاہدہ آج سے دو سو سال پہلے کیا ہیں تھا؟ اگر کوئی شخص اُس وقت یہ بیان کرتا کہ ایک ایسا دن بھی آئے گا کہ ہم ایک کمرے میں بیٹھے ہوئے ہوں گے اور ساری دنیا ہماری بات سن رہی ہو گی، بلکہ آسمان کے اوپر کوئی سیاروں میں بیٹھی ہوئی مخلوق ہو تو وہ بھی سن لے گی، اس بات کو کوئی باور نہ کرتا۔ یہ چیز مشاہدے

کے تو خلاف تھی، لیکن کیا یہ عقل کے بھی خلاف تھی؟

عقل کا مطلب کیا ہے؟ عقل کا مطلب یہ ہے کہ جو آپ کو شواہدست یا بہیں، آپ ان سے استنباط کر کے کسی چیز کو سمجھیں۔ اسی طرح عقل جب کچھ مقدمات یا کچھ حکمات کا تعین کر لیتی ہے تو اس کے لازمی متنخ خواہ وہ مشاہدے میں آرہے ہوں یا نہ آرہے ہوں، وہ عقلی استنباط ہی سمجھے جاتے ہیں۔

یہ استنباط غلط بھی ہو سکتا ہے اور صحیح بھی ہو سکتا ہے۔ تاہم عقلی عمل تو یہی استنباطی عمل ہے۔ عقلی استدلال اصلاً استنباطی استدلال ہوتا ہے۔

یعنی جب میں یہ مان لیتا ہوں کہ اس کائنات کا ایک خالق ہے اور اس کی کچھ صفات ہیں تو اس کے بعد اس کے کچھ تقاضے ہوں گے جو پھر عقلی طور پر مانے ناگزیر ہو جاتے ہیں۔ (اس طرح) کسی اصل کو نمان کر اس کی فروع کا عقل استنباط کرتی ہے اور کچھ فروع کا مشاہدہ کر کے اس سے کسی اصل کا مستخرجن کرتی ہے۔ (یہی عقل کا کام ہے نہ کہ مشاہدہ کر کے ہر چیز کو ماننے کا تقاضا کرنا، کیونکہ) اگر آپ مجھے سورج دکھادیں گے تو اس کے لیے تو کسی عقلی استدلال کی ضرورت نہیں۔ اللہ امیرے نزدیک یہاں ”عقل، كالنظم، هي غلط استعمال“ کیا گیا ہے۔

اسی طرح یہ مشاہدے کی چیز ہے کہ یہ کارخانہ علت و معلول کا کارخانہ ہے۔ یہ کارخانہ (ایک عمومی نظم کے ساتھ) اس لیے چل رہا ہے کہ اس پر اعتماد ہی سے ہم انسان بہت سے کام کرتے ہیں۔ اسی اعتماد سے سائنس کا علم پیدا ہوا ہے جس کی بنیاد پر ہم آسمان کی وسعتوں میں پرواز کرتے ہیں۔ اگر علت و معلول کا یہ معاملہ اس طرح نہ ہوتا تو پھر تو ہم (انسان اس دنیا میں) بالکل سکڑ کر اور سمٹ کر بیٹھ جاتے اور کسی چیز پر اعتماد ممکن ہی نہ رہتا۔ تاہم کیا یہ کارخانہ کائنات کے خالق کو پابند کر کے بیٹھ گیا ہے۔ (یہ کیسے ممکن ہے، کیونکہ) یہ علت و معلول کا قانون تو اس خالق ہی کا بنایا ہوا ہے۔

یہ اللہ تعالیٰ کو بہت پستی میں قیاس کرنا ہے۔ میں اس قیاس کو درست نہیں سمجھتا۔ یہاں مشاہدے کو عقل سمجھ لیا گیا ہے اور علت و معلول کے عمومی عمل کو انسانی زندگی سے اٹھا کر اس کا اطلاق خدا پر بھی کر دیا گیا ہے۔ میں ان چیزوں کو آخری درجے میں غلط سمجھتا ہوں۔

سوال: جنات کے بارے میں ایک جگہ سر سید فرماتے ہیں کہ ان سے مراد وہ پہاڑی اور جنگلی آدمی ہیں جو حضرت سلمان علیہ السلام کے ہاں بیت المقدس بنانے کے لیے کام کرتے تھے۔ اگر جنات کے تصور کے بارے میں سر سید کو لگا کہ وہ خلاف عقل ہے تو اس لفظ ”جن“ سے پہاڑی آدمی کیسے انہوں

نے برآمد کر لیا؟ اس کا طریقہ کار کیا ہے؟

جواب: پہلے تو اس کی تصحیح کیجیے کہ یہ (تصور جن) خلاف عقل نہیں، خلاف مشاہدہ ہے۔ یعنی (جیسے اپر عرض کیا کہ) جو اصلی غلطی ہو رہی ہے، وہ یہ ہے۔ اگر میں نے اور آپ نے اور دیگر بہت سے انسانوں نے (ابھی تک) جنوں کا مشاہدہ نہیں کیا تو کیا (ہمارا آج تک کا مشاہدہ ہی) آخری درجہ میں ہمارا (کلی) علم (ثابت ہو گیا) ہے؟ ہمارے مشاہدات تو ایک دھقان، کسان اور جنگل میں رہنے والے انسان سے شروع ہوئے اور آج آفاق کے مشاہدات میں تبدیل ہو رہے ہیں۔ ہم نے اپنے گرد و پیش میں چند جانوروں کو دیکھا اور اب جب ہم دنیا میں نکلے تو اندازہ ہوا کہ مخلوقات کی اصناف کی کوئی حد ہی نہیں ہے۔ ہم ایسے ایسے جزیروں میں جا پہنچ جہاں پودوں اور جانوروں کی ایسی قسمیں ہیں جن کے بارے میں پہلے نہ کبھی سنانہ کبھی دیکھا۔ اس وجہ سے یہ مشاہدے کی جسارت ہے جس کو بیان کیا جا رہا ہے، جب کہ مشاہدہ اور چیز ہے اور عقل اور چیز ہے۔

عقل کا تو کام ہی یہی ہے کہ وہ محسوس کے مشاہدات سے غیر محسوس کا استبطاط کرے۔ عقل کرتی ہی یہ ہے۔ اس لیے جب یہ کہا جاتا ہے کہ جنات یا فرشتوں کا وجود خلاف عقل ہے تو میرے نزدیک اس کا مطلب عقل کو اپنا کام کرنے سے روکنا ہے۔

چنانچہ جب اللہ تعالیٰ، اس کے رسول صلی اللہ علیہ وسلم کو اور قرآن کے کتاب اللہ ہونے کو ہم عقلی استدلال سے مان لیتے ہیں تو پھر ہمارے مشاہدات سے ماوراء عالم کے مشاہدات کے بارے میں ہمیں اطلاع ملتی ہے۔ یہ ایسے ہی ہے کہ مرتحن پر گئی ہوئی گاڑی وہاں کے مشاہدات کے بارے میں کچھ اطلاعات نشر کر دے۔ یہ بھی ممکن ہے کہ وہ ہمارے موجود علم کی نفی کرنے والی اطلاعات ہوں، پھر کیا ہم انکار کر دیں گے ان اطلاعات کا؟ جو اطلاعات ہمیں قرآن مجید سے ملی ہیں، وہ ایک دوسرے ذریعہ علم سے ملی ہیں۔ گفتگو اس ذریعہ علم پر ہو گی کہ وہ قابل اعتماد ہے کہ نہیں۔ اگر آپ اس کو قابل اعتماد سمجھ لیتے ہیں اور عقلي طور پر سمجھ لیتے ہیں تو اس کی اطلاعات کا کیسے انکار کر سکتے ہیں۔ جب سائنسی طور پر یہ بات مجھ پر واضح ہو گئی کہ وہ علم قابل اعتماد ہے جس کے ذریعے سے وہ گاڑی مرتحن پر گئی ہے اور وہاں سے اطلاعات نشر کر رہی ہے تو اب ان اطلاعات کو کیسے چیلنج کیا جاسکتا ہے؟ اب تو وہ جو کچھ بتائے گی، وہ حقیقت ہی ہو گی۔

لہذا یہ مقدمہ بھی ایک باطل مقدمہ ہے (کہ فرشتے اور جن کوئی وجود نہیں رکھتے)۔ جب اللہ کی کتاب کسی چیز کو بیان کرتی ہے تو (پھر اس کے خلاف) میر امشابدہ، پوری دنیا کا مشاہدہ جو جی چاہے کہتا رہے، بات وہی ت صح اور وہی حق ہے جو اللہ کی کتاب نے بیان کر دی ہے۔

اس لیے اللہ کی کتاب میں دیکھا جائے گا۔ اور اس کا طریقہ یہ ہے کہ آپ سب سے پہلے یہ دیکھیں گے کہ جو لفظ استعمال کیا گیا ہے عربی زبان میں اور رسالت ماب صلی اللہ علیہ وسلم کے زمانے کی عربی زبان میں، جس کا علم تو اتر اور اجماع کے ساتھ ہمیں منتقل ہوا ہے، اس لفظ کا مفہوم کیا ہے۔ وہ لفظ جس جگہ استعمال ہوا ہے، وہاں جملے کی تالیف کس مفہوم کو قبول کرتی ہے اور سیاق و سبق کس چیز کی تصدیق کرتا ہے۔ بس یہی چیزیں دیکھی جائیں گی۔ اس کے بعد جو اطلاع بھی عربی میں میں نازل شدہ قرآن میں ہے، وہ آخری درجہ کی صحیح اطلاع ہے۔ اگر کسی جگہ کوئی تردید پیدا ہو گا تو کوئی سوال ہی نہیں ہے۔ ہاں یہ ہے کہ ہم اپنے فہم پر نظر ثانی کریں گے اور دیکھیں گے کہ کہیں ہم نے بات سمجھنے میں غلطی تو نہیں کی۔ اس کے سوا کوئی دوسرا طریقہ اختیار نہیں کیا جا سکتا۔ ہمارے زمانے میں جن لوگوں نے لفظ کی لسانی تخلیل کو سامنے رکھ کر ان کے معنی متعین کرنے کی کوشش کی، انہوں نے اپنی طرف سے نیاقت آن ایجاد کیا ہے۔ یہ آخری درجے کی گمراہی ہے جس کو ہم نے علم کی دنیا میں دیکھا ہے۔

میرے جلیل القدر استاذ امین الحسن اصلاحی کو یہ مسئلہ پیش آیا جب انہوں نے پرانی تفسیروں میں یہ دیکھا کہ مفسرین عام طور پر یہ مانتے ہیں کہ موتی صرف کھارے پانی سے نکلتے ہیں، پیٹھ پانی کے موتی کوئی چیز نہیں ہوتی۔ قرآن مجید نے چونکہ یہ بات کہی ہے ’يَخْرُجُ مِنْهُمَا اللُّؤُلُوُ وَالْمَرْجَانُ‘، تو دیگر کچھ مفسرین نے اس چیز کو اپنے مشاہدے کے خلاف پا کر ’مِنْهُمَا‘ کی تاویل کی۔ جب استاذ امام اس جگہ پر پہنچے تو انہوں نے کہا کہ سب لوگ یہ کہتے ہیں، مجھے تو معلوم نہیں ہے کہ موتی کہاں کہاں سے نکلتے ہیں، لیکن اگر موتی بھی میرے سامنے آکر کہیں کہ ہم صرف کھارے پانی سے نکلتے ہیں تو میں ان کی بات ماننے سے انکار کروں گا، کیونکہ قرآن کہتا ہے کہ وہ دونوں پانیوں سے نکلتے ہیں۔ اسی اذعان اور یقین کے ساتھ قرآن کو پڑھنا چاہیے۔

(قرآن کی) کوئی چیز (انسان کو) اپنے مشاہدے اور عقلی مقدمات کے خلاف محسوس ہو رہی ہو تو اپنے فہم، اپنے مشاہدے اور عقلی مقدمات پر نظر ثانی کرنی چاہیے۔ تاویل کرنے کا تصور بھی نہیں کیا جا سکتا۔ تاویل کرنے کا مطلب یہ ہوتا ہے کہ بات کو آپ نے کچھ عقلی مقدمات کی بنیاد پر اس کے مفہوم سے پھیردیا۔ یہ نہیں ہو سکتا۔ مفہوم مجاز ہو یا حقیقت ہو، زبان کے مسلمه تواعد کی بنیاد پر اسے طے کیا جائے گا اور اسی پر ایمان رکھا جائے گا۔ چنانچہ جو آدمی بھی عربی زبان سے واقف ہے، وہ یہ سوچ بھی نہیں سکتا کہ سلمان علیہ السلام کے معاملے میں جن سے مراد کوئی جنگلی یا پہاڑی آدمی ہے۔ ایسا کسی صورت میں بھی نہیں ہو سکتا۔ عربی زبان اس کو ایک لمحہ کے لیے بھی سنتے کے لیے تیار نہیں، قبول کرنا تو دور کی بات ہے۔

سوال: ایک اور آیت کی توجیہ میں سرید لکھتے ہیں کہ یہ جو موسیٰ علیہ السلام کو کہا گیا کہ پتھر پر آپ اپنا عصamarیں۔ یہاں 'حجر' سے مراد پہاڑ اور ضرب سے مراد چلنے ہے۔ چنانچہ 'اضرب بِعَصَالَكَ الْحَجَرَ' کے معنی یہ ہوئے کہ اپنی لاٹھی کے سہارے پہاڑ پر چلو تو جب حضرت موسیٰ پہاڑ پر چلے تو دوسری طرف ان کو چشمے پھوٹتے نظر آئے۔ سرید چونکہ پتھر سے اس طرح پانی نکلنے کو علت و معلوم کے تعلق کے خلاف سمجھتے تھے، اس لیے انہوں نے اس تفسیر کو درست سمجھا۔ اس تفسیر کے حوالے سے آپ کیا کہیں گے؟

جواب: قرآن مجید وہاں پر کیا کوئی سائنسی چیز بیان کر رہا ہے جو علت و معلوم کا مستلزم پیدا ہو گیا۔ اللہ تعالیٰ اپنی عنایت بیان فرماتے ہیں۔ کہتے ہیں کہ میں نے اپنے پیغمبر کو کہا کہ تم ایسا کرو، جب اس نے کیا تو بارہ چشمے پھوٹ گئے۔

اللہ تعالیٰ نے اپنے پیغمبروں کو بہت سے معجزات دیے ہیں۔ سیدنا موسیٰ کے معجزات تو بہت غیر معمولی ہیں۔ انھیں نبوت دی گئی اور انہوں نے نبوت ملتے ہی درخواست کی کہ میں تو فرعون کے پاس جا رہا ہوں، وہ ایک باجرودت بادشاہ ہے، میری بات ہی سننے کے لیے تیار نہیں ہو گا تو میرے پاس کیا سند تقریر ہے، میں کیسے جاؤں گا؟ یعنی بادشاہوں کا معاملہ یہ تو نہیں تھا کہ وہ کوئی مقدمہ چلا گیں گے اور آپ وہاں پر کوئی وکیل کر لیں گے۔ وہ تو اپنے دربار میں کھڑے ہوئے یہ کہہ سکتے تھے کہ گردن مار دو تو گردن مار دی جاتی۔ اس لیے جب انہوں نے یہ درخواست کی تو اللہ تعالیٰ نے سند تقریر کے طور پر ان کو معجزات دیے اور ان میں آپ جانتے ہیں کہ یہ مجزہ بھی تھا کہ لٹھیا پھینکو سانپ بن جائے گی۔ کیا یہ لٹھیا علت و معلوم کے کسی قانون کے تحت سانپ بنتی تھی؟ اس وجہ سے یہاں پر بھی تاویل کرنے کی کوئی وجہ نہیں ہے۔ یہاں بھی اسی طرح دیکھا جائے گا کہ عربی زبان کی رو سے اس جملے کا مطلب کیا ہے۔ 'اضرب بِعَصَالَكَ الْحَجَرَ' کے جو معنی انہوں نے بیان کیے ہیں، وہ عربی زبان میں ہرگز نہیں ہو سکتے۔

بعض لوگ یہ جسارت کرتے ہیں کہ وہ ایک لفظ کی تشریح کرتے ہوئے یہ نہیں دیکھتے کہ وہ کس صلہ کے ساتھ کیا معنی دیتا ہے۔ فاعل اور مفعول کے بدل جانے سے اس میں کیا تغیرات ہوتے ہیں؟ تو زبان کے پہلو سے اپر و پونچ کرنے کے بجائے وہ فاعل اور مفعول کو، کسی صلہ کو، کسی استعمال کے محل کو نظر انداز کر کے، کوئی چیز ضرب سے لے لی، کوئی چیز اس کے کسی صلہ سے لے لی، کوئی اس کے کسی متعلق سے لے لی، ان کو ملا کر ایک نئے معنی پیدا کر لیتے ہیں۔ عربی زبان اس سے بالکل واقف نہیں ہے۔

قرآن مجید نے اصرار کے ساتھ یہ کیوں کہا ہے کہ یہ 'بِلْسَانِ عَرَبٍ مُّبِينٍ'، یعنی ایک واضح عربی زبان میں ہے اور کہا ہے کہ 'بِلْسَانِك'، یعنی محمد رسول اللہ صلی اللہ علیہ وسلم کے زمانے کی زبان میں ہے۔ اس زبان میں لفظ کا جو مفہوم، تالیف جملہ کا جو تقاضا اور جو سیاق و سباق کہتا ہے، بس قرآن کے معنی وہی ہیں۔ اس کو سمجھنے میں غلطی لگ سکتی ہے۔ اس لیے میں نے عرض کیا کہ اگر کوئی چیز خلاف مشاہدہ ہے تو آپ اپنے فہم پر نظر ثانی کریں گے، لیکن اگر بار بار مراجعت کے نتیجے میں یہ معلوم ہوا کہ قرآن تو یہی کہہ رہا ہے تو پھر مر جائیں گے، پر قرآن ہی کی بات صحیح ہو گی۔

سوال: فکر فراہی اور سرسید کے اصول تفسیر میں کیا فرق ہے؟

جواب: امام فراہی کے ہاں یہ طے ہے کہ عربی زبان اور اس کے اسالیب جس طرح وہ رسول اللہ صلی اللہ علیہ وسلم کے زمانے میں بولی جاتی تھی، بالکل اسی کو سامنے رکھ کر ہم قرآن مجید کی مراجعت کریں گے۔ ہمارے عقلی مقدمات اور ہمارے مشاہدات میں سے کوئی چیز بھی ایسی نہیں ہو گی جو قرآن پر اثر انداز ہو۔ قرآن مجید سے جوبات سمجھ میں آئے گی، اس کی روشنی میں ان چیزوں کو دیکھا جائے گا۔

سرسید احمد خان مرحوم کی بہت سی قومی خدمات ہیں اور اس لحاظ سے وہ ہمارے قومی رہنماؤں میں نہایت ممتاز شخصیت ہیں۔ اس میں کوئی دور انکیں نہیں ہو سکتیں، لیکن قرآن مجید کی تفسیر یا قرآن مجید کے فہم سے متعلق جو کچھ انہوں نے خواہ اصول میں لکھا ہے، خواہ اطلاق میں ہمارے سامنے آیا ہے، وہ بالکل ایک انحراف ہے، اس سے زیادہ کوئی چیز نہیں۔^۱

